



# ALL INDIA RADIO THIRUVANANTHAPURAM

## ആകാശവാണി, തിരുവനന്തപുരം **NATIONAL BULLETIN**

**DATE: 20-04-2026** **TIME : 07.25 AM**

### പ്രധാന വാർത്തകൾ

1. പ്രധാനമന്ത്രി നരേന്ദ്ര മോദി ദക്ഷിണ കൊറിയൻ പ്രസിഡന്റ് ലീ ജെ മ്യൂങ്ങുമായി ഇന്ന് ന്യൂഡൽഹിയിൽ കൂടിക്കാഴ്ച നടത്തും.

**Prime Minister Narendra Modi will hold talks with South Korean President Lee Jae Myung in New Delhi today.**

2. ഇന്ത്യ - യുഎസ് ഉഭയകക്ഷി വ്യാപാര കരാറിന്റെ ആദ്യ ഘട്ട ചർച്ചകൾ ഇന്ന് വാഷിംഗ്ടൺ ഡിസിയിൽ പുനരാരംഭിക്കും.

**India and the US will resume in-person negotiations on their proposed bilateral trade agreement from today in Washington DC.**

3. തമിഴ്നാട്ടിലെയും, പശ്ചിമബംഗാളിൽ ആദ്യ ഘട്ടത്തിലേക്കുള്ള നിയമസഭ തിരഞ്ഞെടുപ്പിന്റെ പരസ്യപ്രചാരണം നാളെ അവസാനിക്കും. പ്രചാരണം ഉഗ്രജിതമാക്കി മുന്നണികൾ.

**Public Campaigning for the assembly elections in Tamil Nadu and first phase of election in West Bengal will end tomorrow. The political fronts have intensified their campaign.**

4. പശ്ചിമേഷ്യൻ സംഘർഷം വീണ്ടും രൂക്ഷമാകുന്നു. രണ്ടാം ഘട്ട സമാധാന ചർച്ചകൾക്ക് ധാരണയായെന്ന യു എസിന്റെ വാദം തള്ളി ഇറാൻ.

**The West Asian conflict is intensifying again. Iran has denied agreeing to a second round of peace talks with the United States.**

5. കേരളത്തിൽ കനത്ത ചൂട് തുടരുന്നു. ഉയർന്ന താപനിലയുടെ പശ്ചാത്തലത്തിൽ പാലക്കാട് ജില്ലയിലെ എല്ലാ വിദ്യാഭ്യാസ സ്ഥാപനങ്ങളിലെയും ക്ലാസുകൾ ഇന്ന് മുതൽ നിർത്തിവയ്ക്കാൻ നിർദ്ദേശം.

**The scorching heat continues in Kerala. In the wake of the high temperature, classes in all educational institutions in Palakkad district have been suspended from today.**

6. ഐ.പി.എൽ ക്രിക്കറ്റിൽ ലക്നൗ സൂപ്പർ ജെയന്റ്സിനെതിരെ പഞ്ചാബ് കിംഗ്സിന് 54 റൺ വിജയം. ഇന്ത്യ-ദക്ഷിണാഫ്രിക്ക വനിതാ ടി20 ക്രിക്കറ്റ് പരമ്പരയിലെ, രണ്ടാം മത്സരത്തിൽ ദക്ഷിണാഫ്രിക്കക്ക് എട്ട് വിക്കറ്റ് ജയം.

**Punjab Kings beat Lucknow Super Giants by 54 runs in IPL cricket. South Africa won the second match of the India-South Africa women's T20 cricket series by eight wickets.**

\*\*\*\*\*

### VP-SRI LANKA VISIT

ശ്രീലങ്കൻ സന്ദർശനത്തിന്റെ രണ്ടാം ദിനമായ ഇന്ന് ഉപരാഷ്ട്രപതി സി.പി.രാധാകൃഷ്ണൻ നൂവാറ ഏലിയ സന്ദർശിക്കും. ഇന്ത്യയുടെ സഹായത്തോടെ നടപ്പിലാക്കുന്ന ഭവന പദ്ധതി പ്രദേശം സന്ദർശിക്കുന്ന അദ്ദേഹം ഇന്ത്യൻ വംശജരായ തമിഴ് വിഭാഗങ്ങളുമായി സംവദിക്കും. ഒന്നാം ദിവസം കൊളംബോയിൽ പ്രസിഡന്റ് അനൂര കുമാര ദിസനായകെ, പ്രധാനമന്ത്രി ഹരിണി അമരസൂര്യ എന്നിവരുമായി ഉപരാഷ്ട്രപതി ചർച്ചകൾ നടത്തിയിരുന്നു. ഭവന പദ്ധതിയുടെ മൂന്നാം ഘട്ടം പൂർത്തിയാക്കിയ വീടുകളുടെ കൈമാറ്റവും അദ്ദേഹം നിർവ്വഹിച്ചു.

\*\*\*\*\*

---

## PM - SOUTH KOREAN PREZ

മൂന്ന് ദിവസത്തെ ഔദ്യോഗിക സന്ദർശനത്തിനായി ഇന്ത്യയിലെത്തിയ ദക്ഷിണ കൊറിയൻ പ്രസിഡന്റ് ലീ ജെ മ്യൂങ്ങുമായി പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ കൂടിക്കാഴ്ച നടത്തും. ക്ഷൽ നിർമ്മാണം, നിർമ്മിത ബുദ്ധി, സെമിക്ണ്ടക്ടറുകൾ ഉൾപ്പെടെയുള്ള വിഷയങ്ങളിൽ ഇരുരാജ്യങ്ങളും തമ്മിലുള്ള ഉഭയകക്ഷി സഹകരണം ശക്തിപ്പെടുത്തുന്നതിനെക്കുറിച്ച് ഇരുനേതാക്കളും ചർച്ച ചെയ്യും. രാഷ്ട്രപതി ദ്രൗപതി മുർമുവുമായും പ്രസിഡന്റ് മ്യൂങ്ങ് കൂടിക്കാഴ്ച നടത്തും. ഇന്നലെ വിദേശകാര്യ മന്ത്രി എസ്. ജയ്ശങ്കർ ദക്ഷിണ കൊറിയൻ പ്രസിഡന്റുമായി കൂടിക്കാഴ്ച നടത്തിയിരുന്നു. പ്രസിഡന്റ് മ്യൂങ്ങിന്റെ ആദ്യ ഇന്ത്യ സന്ദർശനമാണിത്.

\*\*\*\*\*

## INDIA-US TRADE TALKS

ഇന്ത്യ - യുഎസ് ഉഭയകക്ഷി വ്യാപാര കരാറിന്റെ ആദ്യ ഘട്ട ചർച്ചകൾ ഇന്ന് പുനരാരംഭിക്കും. വാഷിംഗ്ടൺ ഡിസിയിലാണ് ചർച്ചനടക്കുന്നത്. വാണിജ്യ വകുപ്പ് അഡീഷണൽ സെക്രട്ടറിയുടെ നേതൃത്വത്തിലുള്ള ഇന്ത്യൻ പ്രതിനിധി സംഘമാണ് ചർച്ചയിൽ പങ്കെടുക്കുന്നത്. വ്യാപാര ചട്ടക്കൂടുകൾ പുനഃക്രമീകരിക്കാനാണ് ത്രിദിന ചർച്ചകൾ ലക്ഷ്യമിടുന്നത്. കഴിഞ്ഞ നാല് മാസത്തിനിടെ വെർച്വലായി നടന്ന ചർച്ചകൾക്ക് ശേഷമുള്ള ആദ്യ നേരിട്ടുള്ള കൂടിക്കാഴ്ചയാണിത്.

\*\*\*\*\*

## IRAN-US TALKS (INTRO)

പശ്ചിമേഷ്യൻ സംഘർഷം വീണ്ടും രൂക്ഷമാകുന്നു. നാവിക ഉപരോധം ലംഘിക്കാൻ ശ്രമിച്ച ഇറാനിയൻ ചരക്കുകപ്പൽ യു എസ്

---

പിടിച്ചെടുത്തു. സമാധാന ചർച്ചകളെ ചൊല്ലി ഇരുരാജ്യങ്ങളും തമ്മിലുള്ള തർക്കം മുറുകുന്നതിനിടെയാണ് യു എസ് നടപടി. ഒരു റിപ്പോർട്ട്.

(വോയ്സ്)

കഴിഞ്ഞ ആഴ്ച ഇറാനിയൻ തുറമുഖങ്ങളിൽ യു എസ് ഉപരോധം ആരംഭിച്ചതിന് ശേഷമുള്ള ആദ്യത്തെ പ്രധാന സൈനിക നടപടിയാണിത്. യു എസ് പ്രസിഡന്റ് ഡോണാൾഡ് ട്രംപ് സമൂഹ മാധ്യമത്തിലൂടെയാണ് ഈ വിവരം പുറത്തുവിട്ടത്. യുഎസ് നേവിയുടെ മുന്നറിയിപ്പ് അവഗണിച്ച തുസ്സ എന്ന കപ്പലിനെ എൻജിൻ റൂമിലേക്ക് വെടിയുതിർത്ത് നാവികസേന ചെറുത്തതായി ട്രംപ് പറഞ്ഞു. നിലവിൽ കപ്പൽ യുഎസ് മറീനുകളുടെ നിയന്ത്രണത്തിലാണ്. സംഭവത്തിൽ ഇറാൻ ഔദ്യോഗികമായി പ്രതികരിച്ചിട്ടില്ല. അതേസമയം യു എസുമായി രണ്ടാം ഘട്ട സമാധാന ചർച്ചകൾക്ക് ധാരണയായെന്ന പ്രസിഡന്റ് ട്രംപിന്റെ അവകാശവാദം ഇറാൻ തള്ളി. വാഷിംഗ്ടണിന്റെ അമിതമായ ആവശ്യങ്ങളും നിലപാടുകളിലെ വൈരുദ്ധ്യവും നിലവിലെ നാവിക ഉപരോധവും ചർച്ചകൾക്ക് തടസ്സമാണെന്ന് ഇറാന്റെ ഔദ്യോഗിക വാർത്താ ഏജൻസിയായ IRNA റിപ്പോർട്ട് ചെയ്തു. അതേസമയം, ഹോർമുസിലൂടെ കടന്നു പോകുന്ന വാണിജ്യ കപ്പലുകൾക്ക് ഇറാന്റെ പ്രത്യേക അനുമതി വേണമെന്നും അല്ലാത്തപക്ഷം കപ്പലുകൾ ആക്രമിക്കപ്പെടുമെന്നും ഇറാൻ മുന്നറിയിപ്പ് നൽകി. എന്നാൽ ഇറാൻ വെടിനിർത്തൽ കരാർ ലംഘിക്കുകയാണെന്ന് കുറ്റപ്പെടുത്തിയ ട്രംപ്, ചർച്ചകളിലൂടെയോ അല്ലെങ്കിൽ ശക്തമായ സൈനിക നടപടിയിലൂടെയോ ഒരു ധാരണയിൽ എത്തുമെന്ന് ആവർത്തിച്ചു. ന്യൂസ് ഡസ്ക്, ആകാശവാണി.

\*\*\*\*\*

---

## FIRE CRACKER

തമിഴ്നാട്ടിലെ വിരുദുനഗർ ജില്ലയിൽ പടക്കനിർമ്മാണ ശാലയിലുണ്ടായ ശക്തമായ സ്ഫോടനത്തിൽ മരിച്ചവരുടെ എണ്ണം 23 ആയി. മരിച്ചവരിൽ 19 പേരുടെ മുതലേകങ്ങൾ ഇതുവരെ തിരിച്ചറിഞ്ഞിട്ടുണ്ട്. ജില്ലാ ഭരണകൂടത്തിന്റെയും പോലീസിന്റെയും നേതൃത്വത്തിൽ ദുരിതാശ്വാസ പ്രവർത്തനങ്ങൾ യുദ്ധകാലാടിസ്ഥാനത്തിൽ നടന്നു വരികയാണെന്ന് വിരുദുനഗർ എസ്.പി. എൻ. ശ്രീനാഥ അറിയിച്ചു. സംഭവത്തിൽ പോലീസ് കേസെടുത്ത് അന്വേഷണം ആരംഭിച്ചിട്ടുണ്ട്.

\*\*\*\*\*

## BREAK

ഈ വാർത്തകൾ ആകാശവാണിയിൽ നിന്ന്...

(BREAK)

\*\*\*\*\*

## ELECTION WB+TN

തമിഴ്നാട്ടിലും പശ്ചിമബംഗാളിലും നിയമസഭാ തിരഞ്ഞെടുപ്പ് പ്രചാരണം ശക്തമാക്കി രാഷ്ട്രീയ കക്ഷികൾ. സ്ഥാനാർത്ഥികൾക്കായി മുതിർന്ന ദേശീയ നേതാക്കളടക്കം പ്രചാരണരംഗത്തുണ്ട്. തമിഴ്നാട്ടിലെ ഒറ്റഘട്ടത്തിലേക്കും പശ്ചിമബംഗാളിൽ ആദ്യ ഘട്ടത്തിലേക്കും വ്യാഴാഴ്ചയാണ് വോട്ടെടുപ്പ്. ഇരു സംസ്ഥാനങ്ങളിലെയും പരസ്യപ്രചാരണം നാളെ അവസാനിക്കും. ഈ മാസം 29 നാണ് പശ്ചിമബംഗാളിൽ രണ്ടാംഘട്ട വോട്ടെടുപ്പ്. മെയ് നാലിനാണ് വോട്ടെണ്ണൽ.

\*\*\*\*\*

## WB - VOTERS

പശ്ചിമ ബംഗാൾ നിയമസഭാ തിരഞ്ഞെടുപ്പിന്റെ ഒന്നാം ഘട്ടത്തിലെ വോട്ടർമാരുടെ ഔദ്യോഗിക കണക്കുകൾ തിരഞ്ഞെടുപ്പ് കമ്മീഷൻ

---

പുറത്തുവിട്ടു. ഇതുവരെയുള്ള കണക്കനുസരിച്ച് മൂന്ന് കോടി 60 ലക്ഷത്തിൽ 77 ആയിരത്തി 171 വോട്ടർമാരാണ് ഈ ഘട്ടത്തിൽ സമ്മതിദാനാവകാശം വിനിയോഗിക്കാൻ അർഹരായിട്ടുള്ളത്. ഏകദേശം അഞ്ച് ലക്ഷത്തോളം പുതിയ വോട്ടർമാരാണ് പട്ടികയിൽ ഇടം പിടിച്ചത്. സമാധാനപരമായ വോട്ടെടുപ്പ് ഉറപ്പാക്കുന്നതിനായി സുരക്ഷാ സജ്ജീകരണങ്ങൾ, വോട്ടർമാർക്കുള്ള സഹായ സംവിധാനങ്ങൾ, പോളിംഗ് ലോജിസ്റ്റിക് എന്നിവ തിരഞ്ഞെടുപ്പ് അധികൃതർ സൂക്ഷ്മമായി നിരീക്ഷിച്ചു വരികയാണ്.

\*\*\*\*\*

### **MANN KI BAAT**

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവെയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കീ ബാത്തിലേക്ക് ഈ മാസം 24 വരെ ജനങ്ങൾക്ക് അഭിപ്രായങ്ങൾ പങ്കുവെയ്ക്കാം. മൻ കി ബാത്തിന്റെ 133-ാം പതിപ്പ് ഈ മാസം 26-ന് രാവിലെ 11-ന് ആകാശവാണിയിലും ദൂരദർശനിലും തത്സമയം ലഭ്യമാകും.

\*\*\*\*\*

### **THRISSUR POORAM**

തൃശൂർ പൂരത്തിന് ഇന്ന് കൊടിയേറ്റം. തിരുവമ്പാടി പാറമേക്കാവ് വിഭാഗങ്ങളുടെ പന്തൽ നാട്ടുകർമ്മം കഴിഞ്ഞതോടെ ഒരുക്കങ്ങൾ തകൃതിയായി. ജില്ലയിൽ ഉയർന്ന ചൂട് റിപ്പോർട്ട് ചെയ്യപ്പെടുന്ന സാഹചര്യത്തിൽ പുരം വീക്ഷിക്കാനെത്തുന്നവരുടെ സുരക്ഷ ഉറപ്പാക്കാൻ സ്ത്രീകൾക്കിടയിൽ മുൻകരുതലുകൾ സംബന്ധിച്ച് ജില്ലാ കളക്ടറുടെ അധ്യക്ഷതയിൽ വിവിധ വകുപ്പ് ഉദ്യോഗസ്ഥരുടെ യോഗം ചേർന്നു. ഈ മാസം 24-നാണ് സാമ്പിൾ വെടിക്കെട്ട്. 26 നാണ് പുരം.

\*\*\*\*\*

---

### **IMD KERALA**

---

കേരളത്തിൽ കനത്ത ചൂട് ശമനമില്ലാതെ തുടരുന്നു. ഏറ്റവും ഉയർന്ന താപനില പാലക്കാട് ജില്ലയിലാണ്. ഉയർന്ന അൾട്രാവയലറ്റ് സൂചിക രേഖപ്പെടുത്തുന്ന സാഹചര്യത്തിൽ പൊതുജനങ്ങൾ സുരക്ഷാമുൻകരുതലുകൾ സ്വീകരിക്കണമെന്ന് സംസ്ഥാന ദുരന്ത നിവാരണ അതോറിറ്റി അറിയിച്ചു. അതേസമയം, വയനാട്ടിലും എറണാകുളത്തും ശക്തമായ കാറ്റും മഴയും ലഭിച്ചു.

\*\*\*\*\*

### WEATHER - PALAKKAD (INTRO)

ഉയർന്ന താപനില തുടരുന്നതിനാൽ ഇന്ന് മുതൽ പാലക്കാട് ജില്ലയിലെ എല്ലാ വിദ്യാഭ്യാസ സ്ഥാപനങ്ങളിലെയും ക്ലാസുകൾ നിർത്തിവയ്ക്കാൻ ജില്ലാ ദുരന്ത നിവാരണ അധ്യക്ഷ കൂടിയായ ജില്ലാ കളക്ടർ ഉത്തരവിട്ടു. സ്കൂളുകൾ, പ്രൊഫഷണൽ/ടെക്നിക്കൽ ഉൾപ്പെടെയുള്ള കോളേജുകൾ, കോച്ചിംഗ് സെന്ററുകൾ എന്നിവിടങ്ങളിലെ ക്ലാസുകൾ ഉൾപ്പെടെ നിർത്തിവയ്ക്കാനാണ് നിർദ്ദേശം. വിശദാംശങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത്.....

(വോയ്സ്).

\*\*\*\*\*

### SBI - INDIA ECONOMY

ഇന്ത്യൻ സമ്പദ്വ്യവസ്ഥ ശക്തമെന്ന് സ്റ്റേറ്റ് ബാങ്ക് ഓഫ് ഇന്ത്യ റിസർച്ച് റിപ്പോർട്ട്. പശ്ചിമേഷ്യൻ സംഘർഷങ്ങളും എണ്ണവില വർധനവും ഉയർത്തുന്ന വെല്ലുവിളികൾ നേരിടാൻ ഇന്ത്യൻ സമ്പദ്വ്യവസ്ഥ സജ്ജമാണെന്ന് എസ്.ബി.ഐ റിസർച്ച് വ്യക്തമാക്കി. 2027 സാമ്പത്തിക വർഷത്തിൽ 6.8 മുതൽ 7.1 ശതമാനം വരെ ജി.ഡി.പി വളർച്ച പ്രതീക്ഷിക്കുന്നതായും, റിപ്പോർട്ട് സൂചിപ്പിക്കുന്നു.

\*\*\*\*\*

---

## IPL

ഐ പി എൽ ക്രിക്കറ്റിൽ ഇന്നലെ നടന്ന മത്സരത്തിൽ ലക്നൗ സൂപ്പർ ജെയന്റസിനെതിരെ പഞ്ചാബ് കിംഗ്സിന് 54 റൺ വിജയം. 255 റൺ വിജയലക്ഷ്യം പിന്തുടന്ന ലക്നൗവിന് നിശ്ചിത ഓവറിൽ 5 വിക്കറ്റ് നഷ്ടത്തിൽ 200 റൺസ് നേടാനെ കഴിഞ്ഞുള്ളൂ. ഇന്നത്തെ മത്സരത്തിൽ ഗുജറാത്ത് ടൈറ്റൻസ് മുംബൈ ഇന്ത്യൻസിനെ നേരിടും. രാത്രി 7.30 ന് അഹമ്മദാബാദിലാണ് മത്സരം.

\*\*\*\*\*

## WOMEN'S CRICKET

വനിതാ ക്രിക്കറ്റിൽ, അഞ്ച് മത്സരങ്ങളുടെയെടുത്തു 5120 പരമ്പരയിലെ രണ്ടാം മത്സരത്തിൽ ആതിഥേയരായ ദക്ഷിണാഫ്രിക്ക ഇന്ത്യയെ എട്ട് വിക്കറ്റ് പരാജയപ്പെടുത്തി. 148 റൺസ് വിജയലക്ഷ്യം പിന്തുടന്ന ദക്ഷിണാഫ്രിക്ക 17.1 ഓവറിൽ ലക്ഷ്യം കണ്ടു.

\*\*\*\*\*

## ISL

ഐ എസ് എൽ ഫുട്ബോളിൽ ഇന്ന് പഞ്ചാബ് എഫ് സി ഇൻറർകാശിയെ നേരിടും. രാത്രി 7.30 ന് ലുധ്യാനയിലാണ് മത്സരം. ഇന്നലെ നടന്ന മത്സരത്തിൽ നോർത്ത് ഇസ്റ്റർ യുണൈറ്റഡിനെ എതിരില്ലാത്ത ഒരു ഗോളിന് മോഹൻ ബഗാൻ പരാജയപ്പെടുത്തിയിരുന്നു.

\*\*\*\*\*

## GANGOTRI YAMUNOTRI PORTAL

ഉത്തരാഖണ്ഡിലെ ഗംഗോത്രി, യമുനോത്രി ക്ഷേത്രങ്ങൾ തുറന്നതോടെ ഈ വർഷത്തെ ചാർഡാം തീർത്ഥാടനത്തിന് തുടക്കമായി. തീർത്ഥാടനത്തിനായുള്ള എല്ലാ ഒരുക്കങ്ങളും പൂർത്തിയായതായി മുഖ്യമന്ത്രി പുഷ്പർ സിംഗ് ധാമി അറിയിച്ചു. സുരക്ഷാ മുൻകരുതലിന്റെ ഭാഗമായി ഇത്തവണ ഹൈടെക്

---

ക്യാമറകൾ വഴിയാണ് നിരീക്ഷണം നടത്തുന്നത്. കേദാർനാഥ് ക്ഷേത്രം ഈ മാസം 22-നും, ബദരീനാഥ് ക്ഷേത്രം 23-നും തീർത്ഥാടകർക്കായി തുറന്നുകൊടുക്കും.

\*\*\*\*\*

